
Mantrarnamuktavali

——
मन्त्रार्णमुक्तावली

——
Document Information



Text title : Mantrarnamuktavali

File name : mantrArNamuktAvalI.itx

Category : shiva, mantra

Location : doc_shiva

Author : Krishnananda Saraswati

Proofread by : Rajesh Thyagarajan

Description/comments : Minor works of Shri Krishnananda Saraswati

Latest update : November 6, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 6, 2025

sanskritdocuments.org



మన్తారముక్తావలీ



A garland of 24 verses studded as it were with pearls

of Beejakshara of Medha Dakshinamurti moola mantra

ఓం నమో భగవతే దక్షిణామూర్తయే మహ్యం మేధాం ప్రజ్ఞాం ప్రయచ్ఛ స్వాహా ।

The verses start with letters corresponding to the letters in the mantra in sequence.

ఓంకారసన్మణిసముద్గనిధేయ నిత్యనీచీమయాయ నిగమాన్తవిదాం ముసీనామ్ ।

ఆనన్దబోధఘనమఙ్గలవిగ్రహాయ న్యగ్రోధమూలనిలయాయ నమఃశివాయ ॥ ౧ ॥

నక్షత్రనాథపరిపాటలచారుగాత్రం మన్దస్మితాఞ్చితముఖం స్వసుఖాలసాక్షమ్ ।

చిన్మూర్తికాకలిత పుస్తక చిన్దపాణిం పశ్యామ్యపస్మృతిహరం హరమన్తరక్షే ॥ ౨ ॥

మోక్షాయ ముక్తవిషయైర్మునిభిః పురాణైః శ్రీదక్షిణాననముపాస్యమపాస్య మన్తాః ।

మోహో మహానయమహో ముషితా హృషీకైర్యదేవతాన్తరముపాసితమారభన్తే ॥ ౩ ॥

భవ్యో భవస్సరహితాదిభవప్రవాహే యస్మిన్ పథి త్రయగమాగమఖేదఖిన్నాః ।

దిష్ట్యా మహాపథిక విశ్రమదివ్యవృక్షం దేవం వటద్రుతటమఙ్గలమాశ్రయన్తే ॥ ౪ ॥

గమ్యం గిరామనిదమాదిమనమభవానామన్తేషు సన్తతసమాధిగతాన్తరక్షైః ।

పారే తమః పరచితం పరయోగదృష్ట్యా దివ్యం వటద్రుతటవాసి మహాః ప్రపద్యే ॥ ౫ ॥

వస్తామభావుకభరేరజనం మృగాణామాస్తామనాథవదధో వదభూరుహస్య ।

ఆలమ్బతామపి చితాభసితాఙ్గరాగమన్తస్వమేవ శరణం మరణేఽపి కుర్వే ॥ ౬ ॥

తే తే సమస్త జగతామభిలోభనీయా భావా భవన్తు హృది మే చిరమావిరాపిః ।

తేజస్వదేవ పరమాశ్రితవృక్షమూలమాలమ్బతే హృదయమాదృతయోధముద్రమ్ ॥ ౭ ॥

దత్తే స్వయం సఘనదత్వముదారభోగం వాగీశ్వరత్వమపి వాఙ్చితమోక్షలక్ష్మీమ్ ।

యస్య స్మృతౌ సకృదపస్మృతిహారి తేజో జాగర్తి హృత్మిరమణ్ణలచణ్ణభానుః ॥ ౮ ॥

క్షిప్రం క్షిణోతు దురితం మమ దక్షిణాస్యం క్షీణాఘతాపసపచేలిమభాగధేయమ్ ।

జ్యోతిర్యదాన్తరతమం వటవృక్షమూలే క్షేమాయ దీక్షితముదీక్షితమాత్మపుణ్యైః ॥ ౯ ॥

ణావిష్టవత్ప్రకృతికార్యమితి బ్రువాణా యన్నామవర్ణగుణగన్ధస్పటి పాణిసీయాః ।

విద్యావిశారదగణేషు గణేయరూపాస్తం దక్షిణాననగురుం గుణయామి చిత్రే || ౧౦||

మూర్చ్ఛకులస్య ముహురేవ భవాధిదావజ్వాలావలీసమవలీధనుధీ కులస్య |
ఆర్తైరపాకరణమాశ్వసనీయమాస్తే మూర్తం మహాః కిమపి మూలతఠీ వటద్రోః || ౧౧||

తప్తం తపః పరమతీతభవాస్తరేషు దత్తం చ విత్తమభిగమ్య మహత్తమేభ్యః |
ఆరాధితా గురుజనా యదధో వటద్రోరీక్షే మహాః కిమపి మఙ్గలదాయ సాక్షాత్ || ౧౨||

యే కేచిదాజనిజడా అపి చైడమూకా మూకాశ్చ కేవలమపి యమనుస్మరన్తః |
చూడాపదేషు విదుషామపి వావదూకా దీవ్యన్తి దివ్యగురుదేశికమేనమీడే || ౧౩||

మన్తాక్షమన్థరదృశౌ శివయాసితాఙ్కం మన్తాకినీపుషతమఙ్జులజటాకలాపమ్ |
చిన్మూర్తీకాక్షగుణపుస్తకకుణ్డికాఢ్యం శ్రీదక్షిణాభిముఖమాదిగురుం భజామః || ౧౪||

హ్యస్తే వసన్తి మునయో హితదేశనార్థా మౌనం విభర్తి ముహురాదిమదేశికోఽపి |
పశ్యన్త్యథాపి పరతత్వమమున్తు మన్యే సాక్షాత్కృతే నహి భవత్సుపదేశకాఙ్క్షా || ౧౫||

మేధావిరోఽపి వసు మే వసనాదికం మే క్షేత్రాణి మే క్షితిరియం సకలైవ వేతి |
మే మే గిరాజనమజోపవితా వటద్రుపాస్తవ్యవస్తువివశా మమ శోచనీయాః || ౧౬||

ధామ్నా కదాపి హృదయం సదయన్తు తస్మిన్ ధాతాన్తు వా శతమఖో ధనదో గురుర్వా |
ఆరాధ్యమాదిగురుమాదరతే వటద్రుమూలాలయం యది న మూఢమతిర్నమస్యన్ ||
౧౭||

ప్రత్యక్షమాకలయత ప్రతిభాం పురస్తాదస్తాధిభిర్మునిభిరన్తరుపాసనీయామ్ |
ఛాయామయన్తిమిరమచ్ఛతనుప్రకాశైరాతన్వతీం వటతరోస్తరుతానుమేయామ్ || ౧౮||

జ్ఞాన్తాని కార్యకరణాని వివిచ్య విజ్ఞైర్యజ్ఞానయోగనిరతైర్యతిభిర్విచేయమ్ |
జ్యోతిః పరం కిమపి తద్వటవృక్షమూలే వీక్షధ్వమక్షిజడిమక్షిపమాత్తదేహమ్ || ౧౯||

ప్రత్యర్చనీయకుశలా మమ తే శుకాద్యాశ్శాఖాసు యేఽపి బహుపాదురుపాదపస్య |
చాచంయమం కమపి వాసితబోధముద్రమాసాద్య సత్పదసి దేశికతాం భజన్తే || ౨౦||

యత్సమ్భవో యమవతాముచితాన్వవాయే యచ్ఛాపి సద్గురుపదాబ్జపరాగసేవా |
యచ్ఛాప్యపస్మృతిహారస్య హారస్య విద్యా సర్వం తదన్యభవసఙ్కృతభాగధేయమ్ ||
౨౧||

ఛన్దో మమేతి బహుపాదపి సమ్భవేయం యో దక్షిణాననగురోరుపసంశ్రయేణ |
మౌనావలమ్బమతిలమ్బిజటాకలాపమాసేవితం శుకముఖైరుపయామి సామ్యమ్ ||
౨౨||

స్వారాజ్యమస్తు దివి వా దివిషన్నిషేవ్యం యామ్యా భవస్తు నిరయే మమ యాతనా వా ।
క్రవ్యాదభవ్యమపి వా విపినే మృగత్వం స్మేరాననం యది మనః స్మరతి స్మరారిమ్ ॥
౨౩॥

హా హాస్త పశ్యత సమేత వటద్రుమూలే మోహం నుదత్కిమపి వస్తు మునీన్ద్రగుహ్యమ్ ।
చక్షుః శుచం ప్రశమయచ్చరణాభిభూతాపస్మారమస్తి బహువిస్మయసీయశీలమ్ ॥
౨౪॥

ఓఙ్కారధ్వనివాసనాముపనిషద్ధోసల్లతావల్లరీం
హార్దవ్యోమనముద్యదిన్దకలికామన్తర్పిశాహర్దశామ్ ।
న్యగ్రోధద్రుమమూలనిత్యనిలయామేకామనాకాలిక్-
మచ్ఛాభాం ప్రతిభాం విభావయత తామన్తర్దృగుద్దీపినీమ్ ॥ ౨౫॥

ఇత్యేషా విహితా విమోక్షపదవీదీక్షగురోర్దక్షిణా-
మూర్తేరార్దజనావనవ్యసనినో మన్తార్ణముక్తావలీ ।
ఆకల్పం సుధియామనల్పసుషుమా కణ్ఠేషు కల్ప్యా సదా
విద్యాముక్తివధూస్వయంవరవిధౌ మాఙ్గల్యమాలాయితా ॥ ౨౬॥

శ్రీరామభద్రయోగీన్ద్రచరణామ్భుజరేణునా ।
కృష్ణానన్దేన మన్తార్ణముక్తావలిరియం కృతా ॥ ౨౭॥
ఇతి మన్తార్ణముక్తావలీ సమాప్తా ॥

Proofread by Rajesh Thyagarajan

—
Mantrarnamuktavali

pdf was typeset on November 6, 2025

—

Please send corrections to sanskrit@cheerful.com

